

Согласно член 125 од Законот за игри на среќа и за забавните игри ("Службен весник на РМ бр. 124/2011" и сите последователни измени), Организаторот на наградната игра Друштво за маркетинг и пропаганда ЕПП КОМЈУНИКЕЈШНС ДОО Скопје, ги утврди правилата на наградната игра:

ПРАВИЛА ЗА ОРГАНИЗИРАЊЕ НА НАГРАДНА ИГРА „ДОЖИВЕЈ ЈА ИТАЛИЈА СО BIRRA MORETTI И ДОБИЈ VESPA!"

Член 1: НАЗИВ И СЕДИШТЕ НА ТРГОВСКОТО ДРУШТВО

Организатор на Наградната игра „ДОЖИВЕЈ ЈА ИТАЛИЈА СО BIRRA MORETTI И ДОБИЈ VESPA!" е Друштво за маркетинг и пропаганда ЕПП Комјунিকেјшенс ДОО Скопје со седиште на ул. „Наум Наумовски- Борче" бр. 40, кат 4, 1000 Скопје, со ЕДБ 4030006611991 (во понатамошниот текст Организатор).

Член 2: УСЛУГИ И ПРОИЗВОДИ ЗАРАДИ ЧИЕ РЕКЛАМИРАЊЕ СЕ ПРИРЕДУВА НАГРАДНАТА ИГРА

Цел на наградната игра организирана од Друштво за маркетинг и пропаганда ЕПП Комјунিকেјшенс ДОО е рекламирање на производот Бира Морети 0,5Л лименка кој го продава Пивара Скопје АД (Нарачател на наградната игра).

Член 3: ИМЕ, ВРЕМЕТРАЕЊЕ И ОПИС НА НАГРАДНАТА ИГРА

3.1.Официјалното **име** на наградната игра е „ДОЖИВЕЈ ЈА ИТАЛИЈА СО BIRRA MORETTI И ДОБИЈ VESPA!".

3.2.**ВРЕМЕТРАЕЊЕ**: од 05.07.2022 до 15.09.2022 година. Потрошувачите во наградната игра ќе можат да учествуваат во некое од 12 продажни места на трговскиот ланец ВЕРОПУЛОС (детално наведени во член 4 од овие Правила), секој работен ден од почетокот на работното време на 05.07.2022 во 7:30 часот до крајот на работното време во 22:00 часот на 15.09.2022 година.

3.3.**ОПИС**: Во наградната игра ќе имаат можност да учествуваат сите полнолетни граѓани, жители на Република Северна Македонија. Во периодот од 05.07.2022 до 15.09.2022 година сите потрошувачи кои на било кое од 12 продажни места на трговскиот ланец ВЕРОПУЛОС (детално наведени во член 4 од овие Правила), ќе купат минимум два производа Бира Морети 0,5Л во лименка, ќе пополнат награден купон со име и презиме, број на телефон и број на фискална сметка и истиот ќе го уфрлат во некоја од 12 наменски произведени промотивни кутии кои ќе бидат поставени на сите 12 продажни места на кои се организира играта, со што ќе стекнат можност по случаен избор да станат добитници на некоја од вкупно 26 награди од вкупниот награден фонд.

Член 4: ТЕРИТОРИЈА

Наградната игра ќе се приредува на 12 продажни места на трговскиот ланец ВЕРОПУЛОС дооел Скопје на територијата на Р.С. Македонија лоцирани на следите адреси:

- ВЕРО 1 АЕРОДРОМ – Скопје, Булевар Јане Сандански бр.111;
- ВЕРО 2 ТАФТАЛИЦЕ – Скопје, М.Т. Гологанов бр.76;
- ВЕРО 5 АМСМ – Скопје, М.Т. Гологанов бр.26, палата Млин Балкан;
- ВЕРО 7 ГТЦ – Скопје, Кеј 13 Ноември, ГТЦ локал 443;
- ВЕРО 8 ЧАИР – Скопје, Џон Кенеди бр.2;
- ВЕРО 9 ЦЕНТАР – Скопје Булевар Кочо Рацин бр.1;
- ВЕРО 10 КИСЕЛА ВОДА – Скопје, Булевар Борис Трајковски бр.13;
- ВЕРО 12 КАРПОШ – Скопје, ул. Манапо бр. 3;
- ВЕРО 3 ТЕТОВО – ул.Видое Смилевски Бато бр.7;
- ВЕРО 11 ТЕТОВО – ул. 113 бр. 3;
- ВЕРО 4 БИТОЛА – ул. Игњат Атанасовски бр.15;
- ВЕРО 6 БИТОЛА – ул. Широк сокак бр.44а;

(во понатамошниот текст заедно наречени: 12 продажни места на трговскиот ланец ВЕРОПУЛОС дооел Скопје")

Член 5: РЕКЛАМИРАЊЕ

Наградната игра ќе се рекламира во електронските медиуми (социјални медиуми), како и во печатен промотивен материјал кој ќе биде достапен на сите 12 продажни места на трговскиот ланец ВЕРОПУЛОС дооел Скопје каде се продава Бира Морети 0,5Л.

Член 6: НАГРАДЕН ФОНД

Видот и вредноста на наградите е содржана во следнава табела:

Тип на награда	Вкупно награди	Поединечна вредност на наградата со ДДВ	Вкупна вредност на наградата со ДДВ
Мотор Vespa Sprint 50 E5	1	210.180,00	210.180,00
Пакет италијански производи 10 пар.	5	1.666,00	8.330,00
Пакет производи Birra Moretti 24 пар.	20	1.161,60	23.232,00
ВКУПНА КОЛИЧИНА	26		241.742,00

Вкупниот награден фонд на наградната игра изнесува 241.742,00 денари (двесте четриесет и една илјада седумстотини четриесет и два денара). Организаторот ќе има обврска да го подмири и данокот на доход согласно Законот за данокот на личен доход на главната награда – мотор Веспа Спринт 50 Е5.

Член 7: УСЛОВО ЗА УЧЕСТВО ВО НАГРАДНАТА ИГРА

- Право на учество во Наградната игра имаат сите полнолетни физички лица, жители на Република Северна Македонија, кои ги прифаќаат и исполнуваат условите на овие правила (учесници).
- Во наградната игра учествуваат сите потрошувачи кои во периодот од 05.07.2022 до 15.09.2022 година на било кое од 12 продажни места на трговскиот ланец ВЕРОПУЛОС ќе купат минимум два производа Бира Морети 0,5Л во лименка.
- По купувањето на производите, потрошувачите со цел да станат учесници во наградната игра треба да пополнат награден купон со име и презиме, број на телефон и број на фискална сметка и истиот да го уфрлат во некоја од 12 наменски произведени промотивни кутии кои ќе бидат поставени на сите 12 продажни места на кои се организира играта. Наградните купони потрошувачите ќе можат да ги добијат на секоја каса по купување на минимум два производа Бира Морети 0,5Л во лименка.
- Со учеството во наградната игра, учесниците потврдуваат дека се целосно запознаени со одредбите на овие правила и ја изразуваат својата согласност во поглед на истите.
- За цели на наградната игра, сите учесници ќе имаат обврска да ги чуваат сите фискални сметки во кои е евидентирано купувањето на минимум 2 производа Бира Морети 0,5Л во лименка бидејќи со истите ќе мора да го потврдат своето учество, доколку бидат извлечени како добитници.
- Не постои никакво ограничување во поглед на бројот на наградните купони од страна на еден учесник. Една фискална сметка може да учествува во наградната игра само еднаш. Валидни ќе бидат само фискалните сметки кои се издадени во периодот на времетраењето на наградната игра согласно член 3 од овие Правила.
- Податоците кои ќе бидат испишани на наградниот купон треба да соодветствуваат со личните податоци на учесникот и податоците на фискална сметка која е извлечена како добитник. Приредувачот нема да сноси никаква одговорност за наградните купони што не ги содржат потребните информации и истите нема да бидат земени предвид како валидни.
- Сите учесници кои во периодот од 05.07.2022 до 15.09.2022 година ќе купат минимум 2 производа Бира Морети 0,5Л во лименка и ќе ги уфрлат пополнетите наградни купони во некоја од 12 промотивни кутии најдоцна до 15.09.2022 год. до крајот на работното време, ќе учествуваат во извлекувањето кое ќе биде организирано на 20.09.2022г. во 12ч. на продажното место ВЕРО ЦЕНТАР – Скопје Булевар Кочо Рацин бр.1.

Член 8. ДОБИТНИЦИ ВО НАГРАДНАТА ИГРА

- Извлекувањето на добитниците на 26 награди ќе се врши рачно по случаен избор во продажното место ВЕРО ЦЕНТАР – Скопје Булевар Кочо Рацин бр.1, на 20.09.2022. во 12ч.

Сите 12 промотивни кутии од вкупно 12 продажни места ќе бидат подигнати и доставени во просторијата на продажното место посочено како локација за извлекување од страна

на комерцијалната служба на трговскиот ланец ВЕРОПУЛОС најдоцна до 19.09.2022 до крајот на работното време.

- За регуларно спроведување на наградната игра ќе се грижи жири комисија со членови составени од:

1. Претставник од ПИВАРА Скопје АД;
2. Претставник од ЕПП Комјунিকেјшенс ДОО Скопје;
3. Претставник од ВЕРОПУЛОС ДООЕЛ СКОПЈЕ и
4. Нотар ангажиран од страна на Пивара Скопје АД.

Пред извлекувањето во присуство на комисијата кутиите ќе бидат отворени и сите купони ќе бидат ставени во пластичен сад, од кој по случаен избор ќе се извлечат 26 добитници на награди. Покрај контролата на регуларноста на извлекувањето, нотарот ќе има обврска да води и записник за извлекувањето односно утврдувањето на добитниците.

- Извлекувањето ќе започне прво со извлекување на 20 пакети производи од Бира Морети, секој составен од вкупно 24 лименки 0,5Л со вредност од 1.161,60 ден.

Потоа ќе се извлечат 5 пакети со 10 пар. италијански производи секој со вредност од 1.666 ден (1 пар. пармезан Пармеџио 150 гр. со вредност од 339,00 ден.; 1 пар. панцета Фумагали Био 70 гр. со вредност од 199,00 ден.; 1 пар. маслиново масло Монини 0,5Л. со вредност од 375 ден.; 2 пар. пиво Бира Морети 0,5Л. со вредност од 110 ден.; 1 пар. тортелини Барила 250 гр. со вредност од 158 ден.; 2 пар. туна Рио Маре 80 гр. со вредност од 228 ден.; 1 пар. сос Барила со босилек 400 гр. со вредност од 117 ден.; и 2 пар. Шпагети Барила 500 гр. со вредност од 140 ден.)

На крај, ќе се извлече и главната награда – мотор Веспа Спринт со вкупна вредност од 210.180 ден. Покрај добитниците на 26 награди ќе бидат извлечени уште 25 резервни добитници за пакети производи Бира Морети и пакети со италијански производи и 3 резервни добитници за главната награда во случај некој од добитниците да не ги исполнува условите.

- Организаторот нема да има дополнителна одговорност кон учесникот или во случај да е извлечен добитник кој според овие правила нема право на учество во оваа наградна игра, во таков случај наградата ќе ја добие резервниот добитник, а доколку постои уште една пречка за доделување на главната награда, наградата ќе ја добие вториот резервниот добитник. Доколку постои пречка за доделување на наградата на резервниот добитник, односно и на вториот или пак на третиот резервниот добитник за главната награда, таа награда останува недоделена и му останува на Нарачателот на наградната игра (Пивара Скопје АД).

Член 9 ОБЈАВУВАЊЕ НА ДОБИТНИЦИТЕ:

Сите телефонски броеви и броевите на фискалните сметки на добитниците од извлекувањето на наградите, ќе бидат јавно објавени на збирна листа на веб-страницата на Пивара Скопје АД - www.polnacasa.mk, најдоцна 3 дена по завршувањето на извлекувањето на наградите. Објавата на телефонскиот број ќе биде во следниот формат: 07X 111 1XX, со цел да се заштити идентитетот на добитниците на наградите. Добитниците на награди со самото учество во наградната игра се согласни доколку изберат или бидат извлечени за некоја награда, нивниот телефонски број (без последните 2 цифри од телефонскиот број) да биде јавно објавен на горенаведената интернет страница.

Член 10. НАЧИН НА ПОДИГАЊЕ НА НАГРАДАТА:

Секој добитник на награда, ќе биде исконтактиран од одговорно лице од Организаторот на наградната игра. Откако ќе се увиди дека ги исполнува условите за да ја добие наградата, во зависност од неговите можности и преференци ќе има можност да ја добие истата во рок од 60 дена по објавувањето на добитниците на еден од следните два начина:

- Првиот начин е лично да ја подигне наградата во просториите на Организаторот на ул. „Наум Наумовски – Борче“ бр. 40, кат 4, 1000 Скопје во периодот од 10 до 17 ч. секој работен ден од понеделник до петок, со задолжително приложување на фискалната сметка за купените производи како услов да ја добие наградата.
- Вториот начин е наградата да биде доставена на домашна адреса со курирска служба. Доколку добитникот одлучи наградата да ја добие на домашна адреса ќе има обврска претходно по електронски пат на е-маил адресата office@err.mk да достави скениран примерок од фискалната сметка, а при примопредавање добитникот мора да ја предаде оригинална фискална сметка за купените производи како услов за да ја добие наградата. Во спротивно, курирската служба ќе има право да одбие да му ја предаде наградата. Трошокот за достава на наградите по курирска служба ќе биде на терет на Организаторот. Добитникот кој го избрал овој начин за достава, ќе биде контактиран од оператор ангажиран од Организаторот, на телефонскиот број преку кој е регистриран за учество. Податоците кои добитникот треба да ги достави се име, презиме и адреса со цел истата да може да му се достави. Целта на користење и трансфер на податоци од страна на Организаторот е исклучително да помогне во спроведувањето и во администрирањето на учеството во наградната игра, односно заради идентификација на лицето, проверка на правото за учество во наградната игра и за доделување на наградата, преку увид во личната карта на добитниците. Со ова добитникот е согласен податоците за испорака (име, презиме, улица, број и град), односно овие лични податоци да бидат проследени до операторот за контакт ангажиран од Организаторот. За наградите кои ќе биде потребна достава од курирска служба, Организаторот ќе ги сподели следниве податоци за добитникот: име, презиме и адреса за достава и телефонскиот број со кој се регистрирал учесникот, со цел курирската служба да ја достави наградата непречено.

Сите добитници на 26 награди ќе добијат потврда за добивка подготвена и заверена од Организаторот на наградната игра ЕПП Комјунিকেјшенс ДОО Скопје. Во потврдата ќе бидат наведени личните податоци (име и презиме) на добитникот на наградата и видот на наградата. Личните податоци од потрошувачите, ќе бидат земени само со цел издавање официјална потврда за добивка на добитниците. Потврдите за добивка ќе бидат доставени лично или од страна на курирска служба во зависност од тоа кој начин на достава на наградата добитникот ќе го одбере.

Сите потврди за добивка кои ќе бидат издадени за времетраењето на играта и во кои потрошувачите ќе внесат свои лични податоци т.е. единствено име и презиме, ќе бидат чувани во просториите на Организаторот ЕПП Комјунিকেјшенс ДОО ул. „Наум Наумовски-Борче“ бр. 40, кат 4, 1000 Скопје, најмногу 3 месеци, односно 6 месеци за добитникот на главната награда, по завршувањето на наградната игра.

Член 11. ПРАВО НА ПРИГОВОР

Играчот има право да поднесе писмен приговор до Организаторот на наградната игра во рок од 5 (пет) работни дена сметано од денот на објавување на резултатите. Организаторот има обврска писмено да одговори на приговорот на играчот во рок 5 (пет) работни дена сметано од денот на добивањето.

Член 12. ГРЕШКИ

Во случај на печатни грешки во рекламните материјали, Организаторот, ниту пак Нарачателот нема да се сметаат за одговорни.

Член 13. ОДГОВОРНОСТ

- Целокупниот награден фонд ќе биде обезбеден од страна на Нарачателот (Пивара Скопје АД).
- Организаторот ќе биде одговорен до целосна реализација на наградите, односно до подигнувањето на наградите или најдоцна до 60 дена од денот на објавувањето на добитниците.
- Со плаќањето на данокот на доход согласно Законот за данокот на личен доход на главната награда – мотор Веспа Спринт 50 E5 и преземањето на останатите награди, престануваат понатамошните обврски на Организаторот на наградната игра спрема добитниците.
- Организаторот нема никаква одговорност која може да произлезе од користењето на наградите, како и плаќање на штети кои на некаков начин се поврзани со користењето на наградата.
- Потенцијалниот учесник во оваа наградна игра разбира и се согласува дека учествува во наградната игра на свој сопствен ризик.
- Со самото учество во наградната игра учесникот се согласува, доколку биде извлечен за некоја од наградите, да биде објавен телефонскиот број (без последните две цифри) од кој е испратена пораката на веб-страницата www.polnacasa.mk.
- Организаторот на наградната игра не дава гаранција дека учесникот ќе добие награда доколку потроши поголема сума на пари.
- Организаторот не одговара во случај кога добиена награда не може да биде дадена или искористена поради неможност потенцијалниот добитник или негов претставник да се јави и да ја добие наградата во определените рокови или поради други технички или правни пречки врзани со конкретниот добитник или негов претставник и поради околности предизвикани од виша сила, нормативни или законски ограничувања или други околности.
- Во случај на објективна неможност за достава на наградите поради настани кои се надвор од влијание на Организаторот и/или добитниците, елементарни непогоди, прогласување на епидемии и/или вонредна состојба или слично, на добитниците ќе им биде исплатена сумата во вредност на освојената награда со вклучени законски давачки на нивната трансакциска сметка.

Член 14. СОГЛАСНОСТ ЗА ОБРАБОТКА НА ЛИЧНИТЕ ПОДАТОЦИ

Добитниците на награда – пакет производи Бира Морети и пакет со италијански производи се согласни при подигањето на наградата, до Организаторот да ги достават следните податоци: име, презиме, телефонски број за контакт и фискалната сметка чии податоци се внесени во наградниот купон која е извлече како добитник. Исто така, секој од добитниците е согласен при подигање на наградата да се изврши увид во неговата лична карта, со цел утврдување на правото на учество во наградната игра, односно дали лицето е полнолетно. Во овој случај, прибавените лични податоци ќе се чуваат 3 (три) месеци по завршувањето на наградната игра. По завршување на наградната игра, личните податоци ќе бидат избришани/уништени од базите на Организаторот и нема да се обработуваат за други цели.

Добитникот на главната награда мотор Веспa Спринт 50 е согласен при подигањето на наградата до Организаторот да ги достави следните податоци: име, презиме, единствен матичен број, телефонски број за контакт и фискалната сметка чии податоци се внесени во наградниот купон кој е извлечен како добитник и е согласен да се изврши увид во неговата лична карта, со цел негова идентификација и утврдување на правото на учество во наградната игра, односно дали лицето е полнолетно. Организаторот овие лични податоци ќе ги употреби единствено со цел плаќање на данокот на доход и за таа цел заедно со името, презимето и матичниот број на добитникот ќе ги достави на надлежната даночна управа. Во овој случај, личните податоци прибавени од добитникот на главната награда ќе се чуваат 6 (шест) месеци по завршувањето на наградната игра. По завршување на наградната игра, личните податоци ќе бидат избришани/уништени од базите на Организаторот и нема да се обработуваат за други цели.

Целта на користење и трансферот на личните податоци од страна на Организаторот е спроведување и администрирање на наградната игра.

Организаторот и Нарачателот Пивара Скопје АД ќе ги користат и обработуваат личните податоци на добитниците исклучиво за целите на наградната игра, односно со цел за објавување на добитниците на веб - страницата на Пивара Скопје АД - **Error! Hyperlink reference not valid.** податоци ќе бидат достапни на веб страната на Пивара Скопје АД, 60 дена по завршувањето на наградната игра.

Дадената писмена согласност за користење на личните податоци од страна на Организаторот и Нарачателот Пивара Скопје АД, добитниците имаат право да ја отповикаат во секој момент, со доставување на барање, врз основа на која личните податоци ќе се исклучат од понатамошното користење.

Доколку добитниците не ги достават наведените податоци на Организаторот и/или не се полнолетни, наградата нема да биде доделена.

Организаторот и Нарачателот ќе ги користат и обработуваат личните податоци на добитниците исклучиво за целите на наградната игра и тоа поради идентификација на добитникот, поради проверка на правото за учество во наградната игра и за доделување на наградата и вршењето увид во личната карта е потребно за да се утврди правото на учество во наградната игра.

Од страна на ЕПП Комјунিকেјшнс ДОО Скопје и Пивара Скопје АД Скопје ќе бидат определени лица овластени за обработка на личните податоци поврзани со реализацијата на оваа наградна игра. Овластените лица своерачно ќе потпишат и Изјава за тајност и заштита на личните податоци согласно прописите за заштита на личните податоци.

Организаторот на наградната игра се обврзува дека нема да ги проследува личните податоци на трети лица, освен доколку тоа е потребно за изведување на наградната игра согласно закон.

Организаторот на наградната игра се обврзува дека личните податоци ќе ги обработува и чува во период од 6 месеци по завршувањето на наградната игра и дека во овој период ќе применува технички и организациски мерки кои ќе обезбедуваат соодветен степен на тајност и заштита на лични податоци на субјектите на лични податоци. По истекот на рокот за чување на личните податоци, Организаторот ќе ги уништи согласно неговите процедури за уништување документи, а според прописите за заштита на лични податоци.

ПРАВА НА ПРИСТАП, ИСПРАВКА, БРИШЕЊЕ НА ЛИЧНИТЕ ПОДАТОЦИ

Доколку личните податоци кои учесниците ги имаат наведено заради учество во наградната игра се неточни или нецелосни, имаат право од Друштво за маркетинг и

пропаганда ЕПП КОМЈУНИКЕЈШЕНС ДОО Скопје да побарате истите да бидат исправени. Барањето за исправка на личните податоци можат да го извршат преку доставување на барање за исправка на личните податоци по пошта на следната адреса: „ул. Наум Наумовски Борче бр.40, кат 4, 1000 Скопје“ со назнака „за Офицерот за заштита на лични податоци“ или преку следната електронска адреса: office@err.mk. Друштво за маркетинг и пропаганда ЕПП КОМЈУНИКЕЈШЕНС ДОО Скопје ќе постапи по доставеното барање за исправка на личните податоци во рок од 15 дена од денот на приемот на барањето. Доколку учесниците во наградната игра сакаат нивните лични податоци да бидат избришани, односно да го искористат правото „да бидат заборавени“ согласно одредбите на Законот за заштита на личните податоци, истото може да се направи со доставување на барање за бришење на лични податоци, по пошта на следната адреса: „ул. Наум Наумовски Борче бр.40, кат 4, 1000 Скопје“ со назнака „за Офицерот за заштита на лични податоци“ или преку следната електронска адреса office@err.mk. Барањето за бришење на лични податоци може да се достави доколку:

- 1) личните податоци повеќе не се потребни за спроведување/ организирање на наградната игра;
- 2) При повлекување на согласноста за правилата на наградна игра и обработка на личните податоци;
- 3) При поднесување на приговор на обработката на личните податоци, при што не постојат преовладувачки легитимни цели за обработката од страна на Друштво за маркетинг и пропаганда ЕПП КОМЈУНИКЕЈШЕНС ДОО Скопје.

Обработката на личните податоци може да се ограничи по претходно барање со доставување на барање за ограничување на обработката на личните податоци, по пошта на следната адреса: „ул. Наум Наумовски Борче бр.40, кат 4, 1000 Скопје“ со назнака „за Офицерот за заштита на лични податоци“ или преку следната електронска адреса office@epp.mk доколку е исполнет некој од следните услови:

- доколку се оспорува точноста на личните податоци, за период кој му овозможува на Друштво за маркетинг и пропаганда ЕПП КОМЈУНИКЕЈШЕНС ДОО Скопје да ја провери точноста на личните податоци;
- обработката е незаконска и учесникот се спротивставува на бришењето на личните податоци, при што наместо бришење бара ограничување на нивната употреба;
- Друштво за маркетинг и пропаганда ЕПП КОМЈУНИКЕЈШЕНС ДОО Скопје нема повеќе потреба од личните податоци за целите на обработка, но учесникот ги бара со цел за воспоставување, остварување или одбрана на неговите правни барања.

Доколку учесникот смета дека обработката на неговите лични податоци за цел на спроведување/организирање на наградната игра од страна на Друштво за маркетинг и пропаганда ЕПП КОМЈУНИКЕЈШЕНС ДОО Скопје не е во согласност со одредбите на Законот за заштита на личните податоци, или пак смета дека е повредено некое негово право за заштита на личните податоци, може да се обрати до Агенцијата за заштита на личните податоци како надлежен орган за вршење на надзор над законитоста на преземените активности при обработката на личните податоци на територијата на Република Северна Македонија, како и за заштита на темелните права и слободи на физичките лица во однос на обработката на нивните лични податоци.

Член 15. ПРЕКИНУВАЊЕ НА НАГРАДНАТА ИГРА

Наградната игра може да биде прекината во случај на виша сила, согласно чл.8 од Законот за игри на среќа и забавни игри, вклучувајќи ја неможноста на Организаторот да ја изведе наградната игра поради причини независни од неговата волја. Во овој случај, Организаторот, по известувањето и добиената согласност од Министерството за

Field Code Changed

финансии, треба да ги информира потрошувачите за прекинувањето на наградната игра, за причините за прекинувањето и за датумот на прекинување преку соопштение во медиумите.

Член 16. РОКОТ ЗА ПОДИГАЊЕ НА НАГРАДАТА

Најдоцна 60 дена сметано од денот на објавувањето на збирната листа на добитници на веб-страницата на Пивара Скопје АД - www.polnacasa.mk,

Член 17. ПОТЕНЦИЈАЛНИ СПОРОВИ

Во случај на спор помеѓу Организаторот и учесниците на наградната игра, надлежни се соодветните стварно и месно надлежни судови во Скопје.

Член 18. ЗАБРАНА ЗА УЧЕСТВО ВО НАГРАДНАТА ИГРА:

Во наградната игра не можат да учествуваат вработените на Организаторот ЕПП Комјунিকেјшнс ДОО Скопје, ВЕРОПОЛУС ДООЕЛ Скопје, и вработените во ПИВАРА АД Скопје, како и членовите на нивните поблиски семејства.

Член 19. НАЧИН НА ЗАПОЗНАВАЊЕ НА УЧЕСНИЦИТЕ СО ПРАВИЛАТА НА НАГРАДНАТА ИГРАТА:

Овие официјални правила важат од денот на нивното донесување, а ќе започнат да се применуваат откако Министерството за Финансии ќе издаде Дозвола за приредување на игра на среќа – наградна игра и истите ќе важат сè до завршувањето на наградната игра. Со учеството во наградната игра секој учесник ги прифаќа сите права и обврски утврдени во овие правила.

Правилата на наградната игра ќе бидат објавени на веб-страницата на Пивара Скопје АД - www.polnacasa.mk пред започнување на наградната игра, односно по добивањето согласност за приредување на наградна игра од страна на Министерството за финансии на Република Северна Македонија. Воедно, потрошувачите ќе можат сите информации да ги добијат на инфо линијата 072 213 449 секој работен ден од 9 до 17 ч, од печатениот промотивен материјал кој ќе биде достапен на продажните места на кои ќе се организира наградната игра, од промотивните најави на социјалните мрежи и дигиталните медиуми.

Управител,

Мишко Ѓошев